

# యుద్ధ సంఘిక.

వాల్యూం I.]

మద్రాసు : 1941 వ సం॥ ఏప్రిల్ నెల 26 వ తేది శనివారం

[నె 6 రు.

## ఈ వారంలో యుద్ధ వార్తలు.

### విమాన దాడులు.

బ్రిటిషు విమానాలు ఈ వారం జర్మనీపైని ఇదివరకు కంటే చాల భయంకరమైన దాడులు సాగించాయి. అనేక క్రొత్త రకపు విమానాలు, పెద్ద పెద్ద క్రొత్త ఛాంబులతో ఈ దాడులలో పాల్గొన్నాయి. 17 వ తేది రాత్రి, బ్రిటిషు విమానాలు, వందల కొలదిగా జర్మనీ రాజధానియగు బర్లిను నగరంపైకి వెళ్లి వేలకొలది బాంబులు వర్షించాయి. ఇంత తీవ్రమైన దాడి బ్రిటిషు విమానాలెప్పుడు జరిపియుండలేదు. విమానాలూ తమ పని ముగించి తిరుగు ముఖంపట్టే సరికి నగర మధ్యభాగమంతా పెద్ద అగ్నిజ్వాలమయంగా కనిపించింది. ఆ రోజు పగటివేళ, ఫ్రాన్సుతీరపు రేవులమీద—అందు ముఖ్యంగా పెర్బర్గు రేవుమీద—బ్రిటిషు విమానాలు పెద్ద దాడి సాగించాయి. ఇటువంటి దాడి వస్తుందని శత్రు లనుకోలేదు. అందుచే వా రేమాత్రం యెదుర్కోలేకపోయారు. బ్రిటిషు బాంబులకు రేవులోవున్న చాల వర్తక నౌకలు నష్టపోయాయి. 18 వ తేదిన బ్రిటిషు విమానాలు ఉత్తరాన నార్వేనుండి, దక్షిణాన ఫ్రాన్సువరకునుగల శత్రు ఆక్రామిత ప్రాంతపు రేవులన్నిటినీ, బాంబులవర్షంతో ముంచి లేవనెత్తాయి. ఈ దాడులలో, హెలిగోలాండు సమీపం లో, జర్మనీకి సరకుల లీసుకొని వెళ్తున్న నౌకలను, పాసికి రక్షణగానున్న యుద్ధ నౌకలనుగూడ, బ్రిటిషు బాంబురు విమానాలు పూర్తిగా ముంచి వేశాయి. నార్వే తీరంలో 7, 00 టన్నుల పరిమాణంగల శత్రుల సప్లయ నౌక ఒకటి 3,000 టన్నుల పరిమాణం గల నౌక మరియొకటి బ్రిటిషు విమానాలు బాంబులువేసి ముంచివేశాయి. శనివారం రోజు పగలు బ్రిటిషు విమానాలు, శత్రు కేవులపైన నౌకలపైన ఈ దాడుల నింకా సాగించాయి. ఈ దాడులలో 5,000 టన్నుల శత్రు నౌక యొకటి, 7,000 టన్నుల నౌక మరి యొకటి ముంచివేయబడినవి. ఇంకా మరికొన్ని చిన్న చిన్న నౌకలుగూడా ముంచివేయబడ్డాయి. అదివారం నాడు మంచు దట్టంగా పడుచుండుటవలన వాతావరణం అనుకూలంగా లేకపోయినా జర్మనీపైన, జర్మను ఆక్రమిత ప్రాంతాలమీద పెద్ద దాడులు జరిపాయి. డస్లర్ దార్పు, కొలోను, అక్సెన్ మొదలగు జర్మనీలోని పారిశ్రామిక పట్నాలపై వేలకొలది బాంబులు వర్షించాయి. రాటర్ డాం లోనున్న నూనె గిడ్డంగులమీద డంకిర్కు, ఓస్టెంటు బ్రెస్టు మొదలగు రేవులమీద, విమానాశ్రయములమీద, చాల బాంబులువేసి శిథిలపరచాయి. నిండుగా సరకుల లీసుకొనిపోవు చున్న 3,000 టన్నుల శత్రు నౌక యొకటి ముంచి వేయ బడింది.

21 వ తేదిన బ్రిటిషు విమానాలు ఫ్రాన్సుతీరంలోని లీహావే రేవును నౌకా నిర్మాణ శాలను ధ్వంసం చేశాయి. జర్మను యుద్ధ నౌకలు విశ్రమించియున్న బ్రెస్టురేవుపైన

22 వ తేదిన తీవ్రమైన దాడి సాగించాయి. బుధవారం నాటి విమానదాడిలో నార్వే ప్రాంతాన 2,000 టన్నుల శత్రుల సప్లయ నౌక యొకటి ముంచి వేయబడింది. అనాడు పగలు, చాల బ్రిటిషు విమానాలు జర్మనీలోని పడమటి ప్రాంతాల పట్నాలపై విస్తారమైన దాడులు సాగించి ఇబ్బెక్ బురెక్, ఓస్నాబ్రుక్ మొదలగు పట్నాలలోని ఫ్యాక్టరీలను, “ఎలక్ట్రిసిటీ” యంత్రాలయములను శిథిలం చేశాయి. ఈ దాడులలో ఒక్క బ్రిటిషు విమానం మాత్రం నష్టమైనది. విమానాలు తిరిగి వస్తూ త్రోవలో ఉచ్చి తీరంలో 3 శత్రు నౌకలను ముంచి వేశాయి. బ్రిటిషు బాంబులచే శిథిలమై పోయిన, కీలురేవుకు మరమ్మతుల చేసుకొనుట జర్మనుకు దుర్లభంగా వుందని తటస్థదేశీయులు తెలుపుచున్నారు.

17 వ తేది రాత్రి లండను నగరంమీద శత్రువిమానాలు యెక్కువ దాడిని సాగించలేదుగాని, ఇంగ్లాండులో తూర్పు-దక్షిణ-ఉత్తర ప్రాంతాలలోమాత్రం చాలచోట్ల బాంబులు పడ్డాయి. నష్టంమాత్రం యెక్కువ కలుగలేదు వీని అన్నిటి లోకి, దక్షిణ తీరంలోగల పోర్టునువత్ అను రేవుమీద సాయంత్రం ప్రారంభించి, చాల గంటలనేపు వేలకొలది బాంబులు వర్షించాయి. కాని నష్టంమాత్రం యెక్కువ కల్గినలేకపోయాయి. ఈదాడిలో మూడు శత్రు విమానాలను బ్రిటిషువారు పడగొట్టారు. తుక్రవారు పగలు బ్రిటనుపై యెక్కడా దాడులులేవు. రాత్రి అక్కడక్కడ స్వల్పంగా బాంబులు పడ్డాయి. 19 వ తేది శనివారం రాత్రి శత్రు విమానాలు లండనుమీద తెల్లవారేవరకు చాల తీవ్రమైన దాడినే సాగించాయి. ఒకమాదిరిగ యెక్కువ నష్టమే కలిగింది. బర్లినుపై బ్రిటిషు విమానాల దాడికి ప్రతీకారంగా లండనుపై యీ దాడి జరిపితిమని జర్మనులు ప్రకటించారు. ఇతర ప్రాంతాలలోగూడ శత్రు బాంబులవలన కొంతవరకు నష్టం కలిగింది. క్రిందనుండి విమానధ్వంసక ిరంగులు అగ్ని గోళాలను ఆకాశంమీదకు విరజిమ్ముటవంపన, శత్రువులు చాలా యెత్తుగడ ముండవలసివచ్చింది. అదివారం పగలు బ్రిటిషు తీరపు పట్నాలపైన అక్కడక్కడ శత్రు విమానాలు బాంబుల వేశాయి. రాత్రి లండనుమీదికిగూడ కొంత నేపు వచ్చాయిగాని, ఎక్కువ బాంబులు వేయలేదు. 21 వ తేదిన ఇంగ్లాండులో నైరుతి భాగాన కొన్ని బాంబులు పడ్డాయి. ఆ రాత్రి స్లిమత్ రేవు పట్టణంమీద వేలకొలది బాంబులువేసి తీవ్రంగా దాడి జరిపాయి. 22, 23 వ తేది రాత్రులలోగూడ, మరల స్లిమత్ పట్నం అదేవిధంగా తీవ్ర తరమైన దాడులకు గురిచేయబడింది. 24 వ తేది పగలు వేర్వేరు పట్నాలలో అచ్చటచ్చట స్వల్పంగా బాంబులు పడ్డాయి. స్లిమత్ లో నష్టం విస్తారంగానే కల్గిందిని చెప్పాలి. జార్జి చక్రవర్తి స్వయంగా బాంబులచే నష్టపడిన ప్రదేశాలను దర్శించి ప్రజలను పరామర్శించగా ప్రజలు అత్యద్భుతమైన ధైర్యతాపహేలను ప్రకటించారు.

ఈ దాడులలో, లండనునందు పార్లమెంటు భవనములపై గూడ కొన్ని బాంబులు పడి కొంతభాగం శిథిలమైనది. సెయింటుపాలు చర్చికి మరికొన్ని యితర చర్చిలకు వైద్యశాలకు వస్తుప్రదర్శనశాలకుగూడ నష్టంకలిగినది.

బ్రిటనుపై జరిగిన విమాన దాడులలో యంతవరకు 500 జర్మను విమానాలు క్రిందనున్న విమానధ్వంసక ఫిరంగులవలన పడగొట్టబడినవి. మాల్ట యీజిప్టు మొదలగు ప్రాంతాలలో ఫిరంగులవలన మరి 500 విమానాలు పడగొట్టబడెను. బ్రిటనులో విమానధ్వంసక ఫిరంగులకు గురిని నిర్ణయించే సున్నితమైన యంత్రాలవద్ద పనిచేసి గురిచెప్పడానికీపుడు స్త్రీలను నియమిస్తున్నారు.

ఇన్ని విమానదాడులు జరుగుచున్నా లండనులో ప్రజలు యేమాత్రం దిగులుపడకుండా యథాపూర్వంగానే తమ పనులు చూచుకుంటున్నారు. 20 వ తేదిన లండనులో యిర్బురు వస్తాదులకు ముష్టియుద్ధ ప్రదర్శనం జరిగింది. శత్రు విమాన దాడుల భయమేమీలేకుండా వేలకొలది ప్రేక్షకులూ ప్రదర్శనానికివచ్చి అత్యుత్సాహంతో చూచారు. చోటులేక చాలమంది తిరిగి వెళ్లవలసివచ్చింది.

### ఖాల్కసు యుద్ధ రంగం.

ఖాల్కసు రంగాలలో యుద్ధ పరిస్థితులు ఈవారం విషమించాయి. జర్మను సైన్యాలను మిత్రమండలి సైన్యాలు పూచకోతకోసి ఆపారమైన నష్టం కల్పించాయి. కాని శత్రుసైన్యాలు ఇసుకపాతరలాగ వచ్చి పడటంవలన మిత్రమండలి సైన్యాలు వెనుకకు తగ్గవలసివచ్చినది.

దీనికి చాలవరకు, యుగోస్లావు సైన్యలు అనుకొనినదానికంటే ముందుగ లొంగిపోవటం కారణం. 17 వ తేది రాత్రికి యుగోస్లావియా సైన్యాలు యుద్ధం మాని ఆయథాలను క్రిందపడవేశాయి. కొంత సైన్యం దక్షిణానికివచ్చి గ్రీసు సైన్యాలతో కలసిపోరాటం సాగించాయి. మరొకొంత సైన్యం యుగోస్లావియా పర్వతాలలోనుండి అనుకూలం చూచుకొని శత్రులవైబడుతూ, చాలానష్టం కలిగిస్తున్నది. యుగోస్లావియా ప్రధాని సిమివిత్ గారు పీటరు రాజు మరి కొందరు మంత్రులు గ్రీసు రాజధానియగు యేథెన్సు వచ్చి చేరారు. అక్కడనుండి 21 వ తేదిన విమానంలో ఆసియా మైనరు సందుగల జెరోసేలం నగరమునకు వెళ్లుచుండగా, శత్రువిమాన మొకటి వెన్నంటి తుపాకులు ప్రేల్చింది. విమానంలోవున్న మంత్రులలో నొకరు మరణించారు. పీటరు రాజు మిగిలిన మంత్రులు సురక్షితంగా జెరోసేలం చేరారు. పీటరు రాజు జెరోసేలంకు బయలుదేరుతూ తాను యుద్ధాన్ని విరమించడంలేదనీ, దానినికా విజయవంతంగా సాగించడానికే వెళ్లుచుంటిననీ, సంపూర్ణ విజయంతో, స్వతంత్రమగు యుగోస్లావియాకు తిరిగి వస్తాననీ ధైర్యంతో ప్రకటనచేసినదనీ, తన ప్రజలకు సందేశం పంపించాడు.

యుగోస్లావియాలో యుద్ధం అవిధంగా ముగియటంతోనే అచ్చటి శత్రు సైన్యాలగుడా గ్రీసులో గ్రీకు-బ్రిటిషు సైన్యాలు ప్రతిఘటించుచున్న స్థానిక ప్రాంతపు యుద్ధరంగంలోనికి వచ్చి పడ్డాయి. గ్రీకు-బ్రిటిషు సైన్యాలు అనుకూలమైన ప్రదేశాలలోనుండి శత్రులను పూచకోతకోసినాయి. 17 వ తేదినాటికి గ్రీకు రంగాలలో 60 వేలమంది జర్మను సైనికులు మరణించారని టర్కీ ప్రభుత్వపు రేడియో వార్తాలయం ప్రకటించింది. శత్రు వల్లడివలన గ్రీకు బ్రిటిషు సైన్యాలు అడుగడుగును పోరాటం సాగిస్తూనే క్రమంగా వెనుకకు తగ్గడం ప్రారంభించాయి. 21 వ తేదికి తూర్పున

ఒలింపస్ పర్వతప్రాంతమువద్ద భయంకరమైన సంగ్రామం జరిగి యుద్ధరంగమంతా వేలకొలది జర్మను సైనికుల కశేబరాలతో విరజిమ్మబడివుంది. జర్మను సైన్యాలు ఒక ప్రవాహాన్ని దాటుటకు ప్రయత్నించినపుడు బ్రిటిషు-గ్రీకు సైన్యాలు ఆవలియొడ్డునుండి తుపాకీ గుండ్లతో వేలకొలదిగ చంపేశాయి. ఆ ప్రవాహమంతా జర్మను సైనికుల రక్తంతో యైరవారిపోయింది. నదియంతా జర్మను సైనికుల కశేబరాలే. యెందరు హతులైనా లక్ష్యవైట్లకు శత్రువులు లక్షలకొలదిగా ఊబడుచున్నారు. అందుచే గ్రీసు రంగంలో మిత్రమండలి సైన్యాలు, దానితోపాటు అల్బేనియాలో గ్రీసు సైన్యాలు తమ స్థానాలను ఖాళీచేసి వెనుకకు పోవలసివచ్చింది. మిత్రమండలి సైన్యాలు యుద్ధరంగపు పొడుగును తగ్గించుకోడానికిగాను ఇంకా దక్షిణమునకు మరలుటకు ప్రారంభించారు. జర్మనులు మిత్రమండలి సైనిక పంక్తులను ఛేదించి బీల్చవలెనని అనేకమార్లు ప్రయత్నించారు కాని అన్నిసార్లు ఆపారనష్టంతో వెనుకకు కొట్టవేయబడ్డారు.

గ్రీసు యుద్ధ పరిస్థితులు ఇలా విషమమగుటవలన ప్రధాని కొరిఫ్ గారు 18 వ తేదిన అత్యహత్య చేసుకున్నారు. అంతట గ్రీసు రాజగు జార్జిగారే ప్రభుత్వానికి నాయకత్వం వహించి, క్రొత్త మంత్రి వర్గాన్ని యేర్పరుచుకున్నారు. గ్రీసు తుదకు విజయం సాధించు వరకును యుద్ధమును సాగించుచునే యుండునని క్రొత్త మంత్రివర్గంవారు ప్రకటించారు.

శత్రువిమానాలు 21 వ తేదిన గ్రీసు పడమటివైపునగల కర్సుద్వివపు రేవును గ్రీసు దక్షిణతీరపు రేవును పిరయస్సు బాంబులువేసి శిథిల మొనర్చుటకు జర్మనులు ప్రయత్నించారు. 22 వ తేది రాత్రి గ్రీసులోని ఎపిరస్, పిండస్ అనే ప్రాంతాలలోని గ్రీకు సేనానాయకులు, గ్రీకు ప్రభుత్వంతో సంప్రదించకుండానే తమ సైన్యాలులొంగి పోవునని శత్రు సేనానాయకులకు తెలిపి, ఒక యుద్ధ విరామపు ఒడంబడికను కుదుర్చుకున్నారు. ఆ యొడంబడికలో టెలీ-జర్మను సేనానాయకులు గ్రీకుల అద్భుత శౌర్య పరాక్రమాలను ప్రశంసించి గ్రీకు సైన్యాలను తాము వైడిలుగా పగళించినా సైనికాధికారులుమాత్రం తమ ఆయుధాలను దుస్తులెన్నిటిని పుంచుకోవచ్చునని తెలియజేశారు. ఈ సంఘటనలవలన తూర్పు వైపున పోరాడుచున్న బ్రిటిషు గ్రీకు సైన్యాలస్థితి కొంచెం అపాయకరంగాఉంది. అందుచే వారు ఇంకా కొంత వెనుకకు తగ్గి చరిత్రప్రసిద్ధమైన “థర్మాపలే కనుమ”కుచేరి అచట శత్రుల నిలువరించి పోరాటం సాగిస్తున్నారు. గ్రీసు రాజు జార్జి, తన మంత్రివర్గంతోగూడ రాజధానియగు వదలి 22 వ తేదిన క్రెటాద్వివమునకు వెళ్లి అచ్చటనుండి పోరాటాన్ని సాగించెదమని శత్రులకు లొంగుటయనునది పుండదని ప్రకటించాడు. గ్రీకు సేనలలో ఎక్కువభాగము, బ్రిటిషు, ఆస్ట్రేలియా, న్యూజీలండు సేనలతోకలిసి క్రొత్త రక్షణ స్థానముల నాక్రమించి శత్రులతో పోరాడుచున్నాయి. బ్రిటిషు సైన్యములు థర్మాపలే మార్గములో జర్మనులను ఎదుర్కొంటున్నాయి. కాని పరిస్థితులు క్లిష్టంగానే ఉన్నాయి. టర్కీ కూడా యీ యుద్ధంలో చేరి ఉంటే బాగుండేది. కాని బ్రిటిష్ మాత్రం గ్రీసుకు సహాయం చేయ్యకపోతే మిక్కిలి నిందపాలయ్యేది. ఆస్ట్రేలియా ప్రధాన మంత్రి చెప్పింది.

గ్రీసులో యుద్ధం అవిధంగా సాగుచుండగనే, యుగోస్లావియా, గ్రీకుదేశాల విభజనగురించి అపుడే ఆక్సిసు రాజావలలో తంత్రాలు ప్రారంభమైనాయి. గ్రీసులోని క్రైస్తవ రాష్ట్రాన్ని, మాసిడోనియాలో తూర్పుభాగాన్ని, ఫిచ్చిసు

భాగంలో వరదార్ నది వరకు, యుగోస్లావియాలో నైరుతి భాగాన్ని బల్గేరియాకు, తాత్కాలికంగా జర్మనులు స్వాధీన పరచారు. యుగోస్లావియా ఉత్తరాన హంగరీ కొంత, రుమేనియా కొంత ఇదివరకే ఆక్రమించాయి.

### ఆఫ్రికా యుద్ధరంగం.

ఆఫ్రికా యుద్ధరంగాలలో, బ్రిటిషు సైన్యాలు ఇంకా విజయవరంవరలను సాధిస్తున్నే వున్నాయి. ఎరిట్రీయా రాష్ట్రమునుండి కొంత సైన్యంతో తప్పించుకొనిపోయిన ఇటాలియనుల పూస్కె నేనాని, అబిసీనియాలో డెస్సీ అనే కొండ దుర్గప్రాంతంలో నున్నాడని తెలిసి బ్రిటిషు సామ్రాజ్య సైన్యాలు వెంటపంటి ఆ దుర్గప్రాంతాన్ని చేరాయి. బ్రిటిషు విమానాలు శత్రు శిబిరాలను నిరంతరం బాంబుల అగ్ని గోళాలతో శిథిలం చేస్తున్నవి. అబిసీనియా రాజధాని ఖాళీచేసివెళ్లిన, ఇటాలియను రాజకీయనిధియగు “డ్యూక్ ఆఫ్ అసోటా” గారు, అడిస్ అబాబా నగరానికి అగ్నేయ ప్రాంతంలో పర్యవ్రాంతాలలో కొంత సైన్యంతో నిలచి వున్నాడు. అతడైతే యెమిది వైపులనుండి బ్రిటిషు సామ్రాజ్య సైన్యాలు నడుస్తున్నాయి. ‘డ్యూక్ ఆఫ్ అసోటా’ గారు, అబిసీనియాలోని యిటాలియనుల రక్షణకు సౌకర్యాలు చేయించవలసినదని, బ్రిటిషు సేనాధిపతియగు కన్నింగ్ హమ్ గారికి రాయబారం పంపాడు. ఇటాలియను సైన్యాలు పూర్తిగా లొంగిపోలేనేగాని ఈ విషయం ఆలోచించడానికి వీలులేదని అతడు ప్రత్యుత్తర మిచ్చాడు. కాని అతడు అటుల లొంగుకు అంగీకరింపలేదు. అందుచే, ఆ రెండు సైన్యాలను బ్రిటిషు సైన్యా లింకను తరుముకొని పోపుచునే యున్నవి. బ్రిటిషు సైన్యాలు 22 వ తేదీన డెస్సీదగ్గర పూస్కెగారి సేనా లను నిలువరించి యుద్ధానికి దింపాయి. 24 వ తేదీన ఉభయ పక్షాలకు తీవ్రమైన పోరాటంజరిగి బ్రిటిషు సైన్యాలు డెస్సీ దుర్గపు వెలుపలి ప్రాకారాలను ఆక్రమించాయి. ఇటాలియనులు అవటనుండి వెనుకకు పోవడానికి ప్రారంభించారు చాలవందలమంది ఇటాలియనులు కైదీలుగా చిక్కారు. వెనుకటి అబిసీనియా చక్రవర్తి హాయిల్ సెలాసీగారి పెద్ద కుమారుడు (యవరాజు) అబిసీనియా సైన్యాలను లేవదీసి పోరాటం సాగిస్తున్నాడు. రెండవ కుమారుడగు హిరార్ ప్రభువు 22 వ తేదీన మరార్ ను ప్రవేశించి, ఆ రాష్ట్రపు పరిపాలనాధికారం స్వీకరించాడు.

లిబియా (ఉత్తరాఫ్రికా) రంగంలో యెక్కువ మార్పులు లేవు. ట్రాబ్లాక్ రేవు పట్టణమును బ్రిటిషు సేన లింకను రక్షించుకొనుచునేయున్నవి. అచటి సైనికులు, అపుడు అపుడు ఆకస్మికంగా కోటనుండి వెకివచ్చి శత్రుల వైబడి చాల నష్టం కలిగించుచున్నారు. 2,000 వరకు శత్రు సైనికులను ఖైదీలుగాగూడ పట్టుకొనగల్గిరి. లిబియా ఈజిప్టు సరిహద్దు ప్రాంతమందలి సోలం, కోపుజారేవు దుర్గాలను తిరిగి స్వాధీనంచేసుకొనుటకు బ్రిటిషు సైన్యాలు ఆప్రాంతంలో పోరాటం సాగిస్తున్నాయి. ఆ కోటలమీదను బెంహతే, టిప్టోలీ మొదలగు ఉత్తర ఆఫ్రికా తీరంలోని శత్రు రేవులను విమానాశ్రయాలను, బ్రిటిషు విమానాలు రోజూ బాంబుల అగ్నివర్షం కురిపించి వస్తున్నవి. 19 తేదీ రాత్రి బ్రిటిషు నౌకాదళం, అతిధైర్య సాహసాలతో, శత్రు సైనిక దుర్గముగు బడియా రేవులో ప్రవేశించి బ్రిటిషు సైనికుల నవట దింపింది. ఆ సైనికులు దుర్గంలోకివెళ్లి మందుగుండు గిడ్డంగులను వంతెనలను నిర్మూలించేసి తిర్గివత్తురు. ఇట్టి దాడి జరుగుతుందని శత్రులు ఏమాత్రం అనుకోక పోవటం వలన, వారు చిత్తరపోయారు. ఇట్లా దిగిన బ్రిటిషు సైనికుల నందరిని పట్టుకున్నామని ఇటాలియనులు ప్రకటించారు.

చారు. కాని అది అసత్యం. 60 మంది తప్ప మిగతా వారంతా తిరిగి నాకలలో నెక్కివచ్చారు. లిబియాన గరం లో బ్రిటిషు సైన్యాలవీధంగా శత్రు పురోగమనాన్ని పూర్తిగా అరికట్టడమేగాక, శత్రుకేంద్రాలకు గొప్ప నష్టం కలిగిస్తున్నాయి.

సోమలీషియాలో, బ్రిటిషు నౌకా, విమానదళాలు ఉత్తరాఫ్రికాలో శత్రు కేంద్రముగు టిప్టోలీ నెదిర్చి తీవ్రంగా బాంబులను గుండ్లను వర్షించాయి. రేవులోవున్న 6 సెల్లెయి నౌకలు, ఒక చిన్న తరగతి యుద్ధ నౌకనుముంచి వేశాయి. సైనికులను మోసుకుపోయే 4 పెద్ద విమానాలు గూడ పడగొట్టబడ్డాయి. యీ దాడిలో బ్రిటిషు నౌకలకు, వివిధమగు నష్టంలేకుండా సురక్షితంగా తిరిగివచ్చాయి.

### టర్కీ-ఈరాక్-ఈరాన్.

బాల్కను యుద్ధ ఫలితములగుంచి టర్కీ మొదట కొంత అందోళన పడింది. కాని ఇప్పుడు రానున్న ఆపదను ధైర్యంతో యెదుర్కొనుటకు కృత నిశ్చయమైయున్నది. టర్కీలోనున్న జర్మను రాయబారియగు వాల్ వేషెగార్ ని, పొట్లరు సంప్రదించుటకు పిలిపించాడు. అతనితో పాటే, రష్యాలోనున్న జర్మన్ రాయబారినిగూడా పిలిపించాడు. వీరుభయము, బాల్కను యుద్ధరంగ ప్రాంతాలలోనున్న పొట్లరును కలుసుకొని మాట్లాడిరి. టర్కీతో ఒక విధమగు నిరాశ్రయము యొడంబడిక చేసుకొని తన పలుకుబడిలోనికి తెచ్చుకోవాలని పొట్లరు ప్రయత్నం. టర్కీని యెదిర్చే పుస్తకం తమకులేదని బల్గేరి రాయబారి టర్కీ ప్రభుత్వానికి 2 తేదీన అభియమిచ్చాడు. అయినా టర్కీ, అధికారులు ముందుజాగ్రత్తగా ఇష్టానుసారం పట్టుకుని 25 వ తేదీన 12,000 ప్రజలను ఖాళీచేయుస్తున్నారు.

టర్కీకి తూర్పు సరిహద్దులలోనున్న ఈరాక్ లో బ్రిటిషు ప్రభుత్వం ఈ నెల 17 వ తేదీన బలమైన సైన్యాలను దింపింది. యుద్ధంవస్తే యీవిధంగా సైన్యాలను దింపుకోడానికి సౌకర్యా లిస్తామని, ఇరాక్ ప్రభుత్వం 1930 లో చేసుకొనిన ఒడంబడికలో బ్రిటిషు ప్రభుత్వంతో ఒప్పందం చేసుకుంది. ఈరాక్ లో తిరుగబాటుచేసి, రషీద్ అలీగారి నాయకత్వం క్రింద కొత్తగా యేర్పడిన ప్రభుత్వం, బ్రిటిషు సైన్యాలను సగౌరవంగా ఆహ్వానించి, అన్ని సౌకర్యాలు యివ్వడానికి అంగీకరించారు. ఈరాక్ లో బ్రిటిషు సైన్యాలుండటంవలన, కావలసినపుడు వెంటనే టర్కీకి సహాయంపంపడానికి, ఇరాక్ లోవున్న బ్రిటిషు వారి సూనెగనులను కాపాడుకోడానికి అనుకూలంగా వుంటుంది.

### మార ప్రాప్తం.

జపాను విదేశాంగ మంత్రి మట్సుకా గారు, బరోహా పర్యవేక్షణ యాత్రనుండి తిరిగివచ్చి 22 వ తేదీన స్వదేశం చేరుకున్నారు. జపాను - రష్యా ఒడంబడిక ఉభయ దేశాలకూ గూడ లాభకరమనీ, ఒక్క రష్యాకే గాదనీ అతడన్నాడు. “ప్రవాదా” అను రష్యను పత్రిక, ఇదికొంత రక్షణకోసం యేర్పరుచుకొనబడిన ఒడంబడికగాని, మరియే ఇతర దేశంమీద విరోధం సాగించుటకు చేసుకొనబడినది గాదని వ్రాసింది. ఈ యొడంబడికకు యెక్కువ ప్రాముఖ్య మియ్యరాదని, యునైటెడు స్టేట్సు దేశయాంగ కార్యదర్శి అన్నాడు. దీనివలన యునైటెడు స్టేట్సు ప్రభుత్వం, సోవియటు రష్యా యెడల అవలంబిస్తున్న అనుకూల వైఖరి మారునని చాలామంది అనుకుంటున్నారు. ఈ యొడంబడిక వలన, ఇంక

వరకు రమ్యమైన ప్రభుత్వానికి చేస్తున్న ఆయుధ సహాయం తగ్గునాయని వైనా అధికారులు అడిగారు. రమ్య అధికారులు, తగ్గదనియు, యథాపూర్వంగానే సహాయం పంపుచుండెదమనియు జవాబిచ్చారు. వైనాలో యుద్ధం ముగించేవరకు జవాను కొత్తగా యంతరులతో పోరాటం పెట్టుకోరాదనియు, వైనాకు రమ్య ఇంకా సహాయం చేస్తుంటే, ఈ యొడంబడికవలన ఎక్కువ ప్రయోజన ముండదనియు కొన్ని జవాను పత్రికలుగూడ అభిప్రాయపడుతున్నాయి. మట్టుకాగారు గురువారంనాడు ప్రీవీ కౌన్సిల్ లో, ఈ యొడంబడికను భృత పరుపవలసినదని ప్రతిపాదించారు.

దూరప్రాంతాలలో బ్రిటిషు సర్వసేనాధిపతీయగు సర్. రాబర్టు బ్రూక్ పాఫాంగారు, వైనాలోని బ్రిటిషు రాయబారిని, ప్రైంట్సు నెటిల్డంటుల గవర్నరును పిలిపించి, యుద్ధం వస్తే అన్ని బ్రిటిషు ప్రాంతాలను రక్షించడానికి చేయబడిన సన్నాహాలను తెలియజేశాడు. పాఫాంగారు సింగపూరు రేడియోలో ప్రసంగిస్తూ, బ్రిటిషు సైన్యాలు పూర్తిగా జయిస్తాయని ప్రకటించాడు.

జవాను నాకా సైన్యాలు 19 వ తేదీన ఆకస్మికంగా వైనా దక్షిణ తీరపు రేవులను స్వాధీనం చేసుకొని, “సింగ్ పూ” రేవునూ కూడా ఆక్రమించాయనీ, వైనా ప్రభుత్వానికి సప్లయలు అందగండ నిరోధించడానికిగాను ఇటుల చేసేతిమనీ జవాను అధికారులు ప్రకటించారు. పూవో రేవున గూడా, ఆ మరునాడు ఆక్రమించారు. దీనితో వైనారేవులన్నీ జవానుల హస్తగతమైనాయి. ప్యూకీయో, చెకియాంగ్ రాష్ట్రాలలో దేశాన్నాక్రమించడానికి గూడా జవాను సైన్యాలు ముందుకు పోతున్నాయి. బర్మారోడ్డువై వాంబులు వేసి నక్షప రచితిమనిగూడ జవానులు ప్రకటిస్తున్నారు. దీనివలన వైనాకు ఆయుధ సామగ్రి సప్లయకు విఘ్నం చిక్కు గలుగదనీ, శత్రు లనిరోధించడానికి వైనా సైన్యాలయూ ప్రదేశాలలో సమృద్ధిగా వున్నాయనీ వైనా అధికారులు ప్రకటిస్తున్నారు.

బ్రిటను, యునైటెడు స్టేట్సు, వైనా, ఆస్ట్రేలియా, ఇండియా, ఉచ్చి యుంబియా దీవుల ప్రభుత్వాలు—జవానును నిరోధించుటకుగాను సైనిక సహాయపు ఒడంబడిక చేసుకున్నాయని జవానీయులు వ్యాపింపచేస్తున్న వదంతి కేవలం అబద్ధమనీ, జవాను ప్రజలకు రోషాగ్రహాలను కలుగజేయుట కోసం ఈ వదంతి కల్పించబడిందనీ ఆస్ట్రేలియా మంత్రి సర్ ఫ్రెడెరిక్ స్టీవార్డుగారు ప్రకటించారు. జవాను దాడి వస్తే నిరోధించి తిరుతామని సంయుక్త రాష్ట్రాలలోని ఆస్ట్రేలియా రాయబారియగు కానేగారు హెచ్చరించారు.

### అమెరికా సంయుక్త రాష్ట్రాలు.

కేనడా ప్రధానియగు మెకంజీ కింగుగారు, అమెరికా సంయుక్త రాష్ట్రాల అధ్యక్షుడుగు రూజ్వెల్టుగారు 20 వ తేదీన న్యూయార్కులో కలిసికొని, పశ్చిమార్ధగోళపు దేశాలను స్వాధీనం కాపాడుకొనుటకోసం ఉభయదేశాలు పరస్పరం సంపూర్ణమైన సహాయం చేసుకోడానికి, దేశరక్షణకు కావలసిన వస్తుసంపదను పరస్పరం సప్లయ చేసుకోడానికి యుద్ధాటమిచేసుకున్నారు. అంగ్లదేశంలో డాక్టర్లు చాలడంలేదనీ అధమం వేయడందీ మైనా అమెరికను డాక్టర్లు, వెంటనే అంగ్లదేశానికి వెళ్లి సహాయం చేయవలసిందనీ రూజ్వెల్టు అధ్యక్షుడు విజ్ఞప్తి చేశాడు. న్యూయార్కు మేయరగు లాగార్డియాగారు, ఆట్లాంటికు సముద్రంలో 900 వైళ్ల

వరకు నాకలకు రక్షణ ఒసగే బాధ్యతను యునైటెడు స్టేట్సు ప్రభుత్వం వహించాలన్నారు. దీనివలన బ్రిటిషు యుద్ధ నాకలభారం సగంవరకు తగ్గుతుంది.

### నాకాసమైలు.

బ్రిటిషు నాకాసమైలును శత్రులకు తెలియకుండా చేయడంకోసం, బ్రిటిషు ప్రభుత్వమువారు ప్రతివారం లెఖ్యాల ప్రకటించు పద్ధతిని మార్చివేశారు. రాజపునా నాయను బ్రిటిషు సాయుధవర్తక నాక మునిగిపోయింది. మధ్యధరా సముద్రంలో, బాల్కనులలోనికి శత్రులకు ఆయుధ సామగ్రిని తీసుకొనిపోవుచున్న 6,000 టన్నుల సప్లై నాకను 8,000 టన్నుల నూనె నాకను 7,000 ఆయుధ నాకను, బ్రిటిషు విమానాలు ముంచివేశాయి. నార్వే తీరంలో మరియొక శత్రు నూనె నాకగూడా ముంచివేయబడింది. యుద్ధనిర్వాహణాధ్యం, యుగోస్లావియా అధికారులు అమెరికా రేవులలోవున్న 120 వేల టన్నుల నాకలను బ్రిటనున కిచ్చిరి.

కొత్తగా బ్రిటిషువారు నిర్మించుచున్న “ప్రిన్స్ ఆఫ్ వేల్సు” అనే పెద్ద యుద్ధ నాక నిర్మాణం పూర్తియై పనిలో చేరింది. యునైటెడు స్టేట్సు ప్రభుత్వం 20 టార్పెడో నాకలను బ్రిటనుకు పంపింది. ఇవి గంటకు 60 మైళ్ల వేగం గలవి.

### విషీ, స్పెయిను.

విషీ ప్రభుత్వం జాతిసమితిలో తమకుగల సభ్యత్వాన్ని వదలుకొనుటకు ఈ నెల 18 వ తేదీన నిశ్చయించుకుంది. అక్షరాజ్యాలవారు, బాల్కనులలో తమకు గలిగిన విజయాల నుపయోగించుకొని, ప్రాన్సుగూడ తమతో బహిరంగముగా చేరేటట్లు చేసుకోడానికి విషీ ప్రభుత్వం వత్తిడిని పెంచింది. తగిన ఘోషకారభావం కనుపరచే ప్రాన్సుతో ఇపుడే తుదిసంధిచేసుకొనెదననిగూడా పిట్టరు ఆశపెట్టుచున్నాడు. విషీ ప్రభుత్వ ఉపప్రధాన మంత్రియగు డార్లెంగారు, పారిస్ నగరంలో జర్మను ప్రతినిధియగు అచెట్టు గారితో సంప్రదింపులు సాగిస్తున్నాడు. డార్లె, జర్మనీలో సహకారం చేయ్యాలనే అంతున్నట్లు వెల్లయిన సేనానియే, యుద్ధవిరామ సంధిపరతులకుమించి అనవసరంగా బ్రిటనుపై ప్రతికూల చర్యలకు దిగరాదని పట్టుపట్టుచున్నట్లు తెలుస్తున్నది. కాని పరామర్శలలోనికి, జర్మను అధికారులు అధిక సంఖ్యాకులుగా ప్రవేశిస్తున్నారు.

స్పెయినునుగూడ, బహిరంగంగా అక్షరాజ్యాలతో చేరేటట్లు చేయడానికి నాజీలు తంత్రం చేస్తున్నారు. జర్మనులు జిబ్రాల్టరు రేవు దుర్గముపైకి దండెత్తి వెళ్లి ఆక్రమించుకోడానికి, జర్మను సైన్యాలకు సౌకర్యాలసగవలసినదని స్పెయినును కోరుతున్నారు. స్పెయిను సంక్లిష్టత ప్రస్తుత అంతర్జాతీయ పరిస్థితులగురించి రెండు రోజులు చర్చించారు. కాని వారానిర్ణయాలను రహస్యంగా వుంచుకొన్నారు. ప్రాంకో సేనాని కొత్తగా సైనిక కళాశాలను ప్రారంభిస్తూ జర్మను సైన్యాన్ని ప్రశంసించాడు. బ్రిటను వైన స్పెయినులో ప్రతికూలాంధోళన జోరుచేయబడు



తున్నది. బ్రిటిషు పార్లమెంటులో చాలమంది సభ్యులు, ఇటీవల 25 లక్షల పానులు స్పెయినుకు ఋణమిచ్చినందుకు బ్రిటిషు మంత్రివర్గవర్గను ఆక్షేపించారు.

### రష్యా, ఇతర తటస్థ రాష్ట్రాలు.

బర్లందు దేశపు శత్రులను ఇతరులకు కవులకలగాని ఇతర విధంగాగాని, యెన్నటికి ఇవ్వమని ఆ దేశపు రక్షణశాఖమంత్రి యగు అయిక్ గారు ప్రకటించారు.

రష్యానుగూడ ఇటలీ-జర్మనీ-జపాను ఒడంబడికలో చేరవలసినదని అక్షరాజ్యాలు గౌరగా, సోవియటు ప్రభుత్వం నిరాకరించిందని ప్రవాదాఅను సోవియటు పత్రిక ప్రకటించింది.

### ఆక్రమిత దేశాలు.

జపూటికంటే జర్మనీతో ఎక్కువగా కలసి పనిచేయించడానికి రుమేనియాపైన నాజీలు చేయచున్న వత్తిడివల్ల— జర్మనీకి, రుమేనియా ప్రభుత్వనాయకుడగు అంటోనెస్కు సేనానికి విరోధాలు వ్యాపిస్తున్నాయి. జర్మను ఆధిమానులగు ఐరక్ గార్డులను అంటోనెస్కుగారు విశేషంగా ఆరెట్టు చేయిస్తున్నాడు. పురిషులు విధిస్తున్నాడు, హంగేరీకి రుమేనియాకూ క్రొత్త సరిహద్దుల సైనిక సంఘర్షణలు గూడ సంభవిస్తున్నాయి. అంటోనెస్కు సేనాని, హంగేరీ సరిహద్దులకు 75 వేల సైన్యాలను పంపుతున్నాడు. యుగోస్లావియా పగుపకంణో కలిగిన భేదాభిప్రాయములు ఈ వివాదాలకు కొంతవరకు కారణం.

## గ్రీసు.

[మధ్యధరా సముద్రము ఉత్తరమున గ్రీసు దేశము గలదు. దీని విస్తీర్ణము 1,30,000 చదరపు మైళ్లు. జనసంఖ్య 6,300,000. తూర్పున ఈజిప్టును సముద్రం, దక్షిణమున మధ్యధరా సముద్రం, పడమర ఏడియూటికు సముద్రం, ఉత్తరాన యుగోస్లావియా ఆల్బేనియా బల్గేరియా దేశములు, దీనికి సరిహద్దులు. వితెన్న నగరం ముఖ్యపట్నం.]

గ్రీసు దేశము మ్యాపులో చాల చిన్నదిగానే కనబడును. కాని ఆ దేశంలో క్రతిగజం మేరకు ఏదో ఒక చారిత్రక ప్రాముఖ్యతగలదు. క్రీస్తు పుట్టక పూర్వం 600 సంవత్సరములనాడు గ్రీకులు మంచినాగరికత కలిగియుండిరి. ఆ నాగరికత ఇప్పటివారకిగూడ ఆశ్చర్యము కలిగించక మానదు. స్వాతంత్ర్యము, సౌందర్యము, విజ్ఞానము, సమగ్రత, గ్రీకుల ఋద్ధనే ఇతరులు నేర్చుకొనిరి. మధ్యధరా సముద్రమంతయు వీరి స్వాధీనమందుండెను. దేశ స్వాతంత్ర్యము కాపాడుకొనుటకు వీరినర్చిన మహా యుద్ధముల కథలు నేటికిని అన్ని దేశముల బాలురకును దేశాభిమానమును పురిగొల్పుచుండును.

అనేక శతాబ్దములవరకు మరపురాని కవులు, వేదాంతులు, వీరులు, ఈ దేశమున ఉద్భవించిరి. పెలామరు అను మహాకవి, ప్లేటో అను వేదాంతి, పిరోడోటస్ అను చరిత్రకారుడు; డెమస్తస్ అను మహావక్త; సోక్రెట్స్ అను మేధావి, అట్టహారిలో కొందరు.

స్వాతంత్ర్య పీయలగు గ్రీకులు ఇదివరకు ఏ విదేశపు వీరుడు దండెత్తినచిన్న తరిమివేయుచుండిరి. ఇప్పుడు పొట్లరు ముసోలినిలనుగూడ తరిమివేయుచున్నారు. పూర్వము పెర్షియా వారిని తరిమివేసినట్లే గత శతాబ్దమునందు టర్కీవారిని తరిమివేసి, స్వాతంత్ర్యమును కాపాడుకొనిరి. ఇంట్లాండు రష్యాలు వీరికి తోడ్పడినవి. టర్కీ సామ్రాజ్యము నుండి గ్రీకులు విడబడుటవలన యూరప్ ఖండములో జాతి యాభిమానమునకు ప్రోత్సాహము కలిగెను. 1908 వ సం॥లో బల్గేరియాతో జరిగిన యుద్ధమునందు గ్రీసు విజయముపొంది క్రిటా అనుదీవిని సెలోనికా అను రేవుస్థలమును సంపాదించెను. వెనిజలాను అను గ్రీకు రాజకీయవేత్త గత విరోధా యుద్ధమునందు, తన దేశమును మిత్రమండలి తరపున యుద్ధములోనికి దండెను. కాక్స్టెంటినియన్ అను

గ్రీసు రాజు జర్జనీయెడల ఆధిమానముగల వాడగుటచే గ్రీసు నుండి తరిమివేయబడెను. ఈ యుద్ధఫలితంగా గ్రీసు చాలా రాజ్యాధాగమును సంపాదించెను

1920 వ సంవత్సరములో అలగాంజరు రాజునకు కోతి కరచి చనిపోవుటచే తరిమివేయబడిన అతని తండ్రి కాక్స్టెన్ అను రాజు తిరిగి రాజయ్యెను. వెనిజలాస్ గారు అప్పుడు టర్కీలో యుద్ధమునకు దిగెను. విప్లవ మైనరులో గ్రీకులున్న ప్రాంతముల వశపరచుకొనదలచెను. కాని టర్కీ దేశమునకు ముస్తాఫాకేమల్ పాషాగారు నాయకత్వము వహించియున్నందున గ్రీకులు ఓడిపోయిరి. కాక్స్టెన్ అను రాజు 1922 వ సంవత్సరములో రాజ్యము విడచిపోయి, తరువాత చనిపోయెను. రాజునందు ప్రజలకు నమ్మకము పోయి 1924 వ సంవత్సరములో రెండవ జార్జి రాజు కూడా సింహాసనము విడిచిపోవలసివచ్చెను. గ్రీసు, బ్రెజా ప్రతినిధిప్రభుత్వముగా మారిపోయినది. రాజుగారి అనుకూలురు ప్రజానాయకులు సర్వదా పోరాడుచుండిరి. ప్రజల నాయకుడగు వెనిజెల్ 1932-33 వ సంవత్సరము ఎన్నికలలో ఓడిపోయి, 1935 వ సంవత్సరములో పరదేశాలకు పోయి, మరువత్సరము ఫ్యారిసులో చనిపోయెను. రాజుగారి అనుకూల డగు జనరల్ కాండిలిస్ గారు అధికారము వహించి ఏప్రిల్ 1935 వ సంవత్సరములో జార్జి రాజును తిరిగి సింహాసనమును ఎక్కించెను. కాండిలిస్ గారుగూడ చనిపోయిన పిదప జనరల్ మెటాక్సస్ 1936 వ సంవత్సరములో ప్రధాన మంత్రిగా ఎన్నుకోబడెను. శాసన సభను రద్దుచేసి రాజకీయ పార్టీలను అణచివేసి మెటాక్సస్ గారు గ్రీసులో శాంతి చేకూర్చెను. ఈతడు పొట్లరు ముసోలినిల వలె నిరంకుశాధికారి అవుతాడని అందరు అనుకొన్నారు.

### ఇటలీ దాడి.

కాని అతడు దేశస్వాతంత్ర్య సిద్ధాంతమును ఎన్నడు విడువలేదు. పరదేశాలతో లాలాచి పడలేదు. గత ఆర్థోబరు నెలలో ఇటలీ గ్రీసునకు మూడు గంటల వ్యవధితో అంత్య సందేశమును పంపెను. మెటాక్సస్ దానిని తిరస్కరించి ఇటలీదాడిని ఎదుర్కొనుటకు సిద్ధముగ ఉండెను. ఇటలీకి ప్రతికూలముగా తన సముద్రములోనికి బ్రిటిషు నౌకా

దళమును రానిచ్చి, బ్రిటిషుగూఢచారులను గ్రీసులోనికి రానిచ్చి ఆల్బేనియా సరిహద్దులందు తగవులు పెంచుచున్నారని గ్రీసువై ఇటలీ నిందలు మోపెను. గ్రీసు తటస్థంగా ఉండలేదనియు, ఇంగ్లాండు ప్రోత్సాహంతో ఇటలీకి ప్రతి కూల చర్యలు చేయుచున్నదనియు, ఇటలీ నిందించెను. అందుకు ప్రతిగా గ్రీసు రాజ్యంలో కొర్పు, కీటా, ఎపిరస్, పిరస్ ఈ నాలుగు స్థలములు తనవశము చేయవలెనని ఇటలీ కోరెను. అట్లయిన గ్రీక్ స్వాతంత్ర్యమును గౌరవించుననెను. లేకున్నచో దాడిచేయుమని బెదిరించెను. జనరల్ మెటాక్సాస్ గారు ఈ అంత్యసందేశమును వెంటనే నిరాకరించెను. “గ్రీసువై ఇటలీ యధాము ప్రకటించినట్లై యీ సందేశము ద్వారా భావించుచున్నాను” అని ఇటలీ మంత్రికి చెప్పెను. నైనికులందరిని సిద్ధముచేసెను. “స్వాతంత్ర్యముకొరకు, గ్రీసు గౌరవముకొరకు, వికమత్యంకొరకు పోరాడవలసిన సుమూళుర్రము ఇదే,” అని ప్రజలను హెచ్చరించెను. అక్టోబరు 28 వ తేది తెల్లవారు జామున 3 గంటలకు అంత్య సందేశమును పంపిన ఇటలీ, ఉదయం 5 క్ గంటలలోపలనే, తాను చెప్పిన 3 గంటల వ్యవధికి ఇంకా అరగంట ఉండగానే, ఆల్బేనియానుండి గ్రీసులోనికి నైన్యమును పంపెను.

### జనరలు మెటాక్సాస్ ధైర్యం.

ఇటలీ సేనలశక్తిని ఎరిగియున్న మెటాక్సాస్ గారు రోమన్ దుండగులను ఎదిరించుటకు విల నిశ్చయించెనని అడుగవచ్చును. ఇటలీ నైనికులకు గ్రీసు నైనికులకు ధైర్యము, దేశభిమానము చాల ఎక్కువని అతడెరుగును. గ్రీసు కొండల లోయలలో ఇటలీ టూంకులు పనిచేయలేవు. అంతేకాక టర్కీలో అతడు సఖ్యత ఒడంబడిక చేసుకొనెను. టర్కీ, గ్రీస్, రుమేనియా, యుగోస్లావియా ఈ నాలుగు దేశములు అన్యోన్య సహాయపు ఒడంబడిక చేసుకొన్నవి. దీనినే బాల్కన్ ఎంటెంటీ అంటారు. జర్మన్ రాజ్యకాండను ఇది అడ్డలేక పోయింది. రుమేనియా పాట్లర్ చేతిలో కీలుబొమ్మ అయినది. కాని టర్కీ దృఢముగా ఉన్నది. యుగోస్లావియాకూడ ఒకవారం అటు ఇటుగా ఉండి చివరకు గ్రీసు కడుమున ఉండుటకు నిశ్చయించెను.

గ్రీసునకు ముఖ్యబలము ఇంగ్లాండు స్నేహమే. ఇటలీ ఆల్బేనియాపై దాడి ప్రారంభించి గ్రీసుని బెదిరించగానే గ్రీసుకి సహాయం చేస్తానని ఇంగ్లాండు హామీ ఇచ్చింది. (1913 వ సం॥ ఏప్రిల్) నెప్టంబరులో యుద్ధం ప్రారంభం కాగానే గ్రీసు తటస్థంగా ఉంటానంటే కూడదని ఇంగ్లాండు ఆసలేదు. కాని ముసోలిని గ్రీసుపై దాడి ప్రారంభించగానే బ్రిటిషు మంత్రి వర్గం సమావేశమై గ్రీసుకు సహాయము చేయ నిశ్చయించెను. “మాకు వీలైనంత సహాయంచేసి మన శత్రువుతో పోరాడి విజయమునంది మీకు భాగం ఇస్తాము” అని చర్చిల్ ప్రధాని సందేశమంపెను.

బ్రిటిషువారి సహాయం రాకముందే గ్రీసు ఇటలీ వశమగునని పలువురు భయపడిరి. కాని ఇటలీదాడి మంచి ఎత్తులపై జరుగలేదు. గ్రీకులు అమితమైన దేశభిమానముతో

బ్రిటిషు విమానాల సహాయంతో శత్రువులను తమ దేశమునుండి తరిమివేయడమేకాక ఆల్బేనియాలోకూడ ప్రవేశించిరి. ఇటలీవారు మాడువైపులనుండి గ్రీసులో ప్రవేశింపజూచిరి. (1) ఫ్లోరినాపైపునుండి కొండమార్గముల ద్వారావచ్చి సలానికా నగరముపైబడిరి. ఇది గ్రీసులో రెండవ ముఖ్యపట్నము. ఈజ్యప్ట్ సముద్రపు ముఖ్య రేవుస్థలము. (2) యనీనా నగరము కట్టుకొనుటకు పిండస్ రాష్ట్రములోనికి ఇటలీ నైనికులు వచ్చిరి. (3) ఎపిరస్ రాష్ట్రములో సముద్రతీరాన కర్చు దీవికి ఎదురుగా ఇటలీ నైన్యాలవచ్చినవి. ఈ కర్చుదీవిని లీసుకోవాలని ఇటలీ ఎంతకాలమునుండియో ఆశపడుచుండెను.

### యుద్ధక్రమం.

ఫ్లోరినా రాష్ట్రంలో గ్రీకులు కొండలపైనుండి దాడివచు శత్రువులను ముందుకు సాగకుండా అరికట్టుచుండిరి. ఆల్బేనియాలో ఇటలీవారికి సప్లయ కేంద్రమగు కోరిట్టాను తొల్చిదిరోజులు యుద్ధంచేసి గ్రీకులు వశపరచుకొనిరి. సలానికాపై బెదురుపోయినది. మొదట్లో సముద్రతీరాన ఇటలీనైన్యం కొంతదూరం కలాచు సునదివరకు రాగలిగెను. కాని గ్రీకులు బలం చిక్కబట్టి, వారిని వెనుకకు తిరిగి ఆల్బేనియాలోనికి పంపివేయగల్గిరి. ఇటలీ నాకాడళం ఏమయిందో తెలియదు. ఇటలీ నైన్యానికి సహాయంలేకుండాను. పిండస్ రాష్ట్రమునందు యనీనావరకు ఇటలీ నైన్యం రాగలిగెను. కాని గ్రీకులు ఆనైన్యాన్ని అన్నివైపులనుండి చుట్టవేసి వారిని నాశనంచేసిరి. నవంబరులోను డిశంబరులోను గ్రీకులు ఆల్బేనియాలో చాలనగరాలను ఏకశరచుకొనిరి. జనవరి ఫిబ్రవరి మాసములందు మంచు ఎక్కువ పడుటచే యుద్ధం తీవ్రంగా జరుగలేదు. ముసోలిని తన సేనా నాయకులను తరుచు మారుస్తూ, నైన్యాలకు ధైర్యం చెప్పుటకై చివరకు తానే స్వయంగా ఆల్బేనియా యుద్ధంగానికి వచ్చెను. కాని లాభంలేకుండాను. గ్రీకుల తీవ్రమగు దాడిని తన నైనికులు ఎదిరించలేక, ధైర్యంవెడి వెనుకకు మరలిరి.

గ్రీకులు ధైర్యసహసాలతో పోరాడుచునే యుండిరి. వారి నాయకుడు జనరలు మెటాక్సాస్ అకస్మాత్తుగా చనిపోయినా వెక్కుచెదరక మార్చిసరికి ఇటలీ ఎత్తులన్ని భగ్నం చేసిరి. వచ్చినవారు, కైదిలు తప్ప తక్కిన ఇటలీవారెవ్వరు తమ దేశంలో కాలుపెట్టకుండా చేసిరి. ఆల్బేనియాలో ముందుకి పోవుదుండిరి. బ్రిటిషు మిత్రులకు ఏడియాటికు సముద్రంలో ఎక్కువ సదుపాయంగానుండే వెలోనా, దురాజో రేవు స్థలములను ఆక్రమింప యత్నించుచుండిరి. కాని వారిని యింగ్ ఉపద్రవం ఎదుర్కొన్నది. బ్రిటునుపై దాడిచేయజాలకపోయిన పాట్లరు, ఆల్బేనియా ఆఫ్రికాలందు ఇటలీ ఓడిపోవుచుండుటచే చీకాకుచెంది, బాల్కను యుద్ధరంగమున ప్రవేశించుటకు నిశ్చయించెను.

### జర్నను సేనల ప్రవేశం.

మాస్కి నెల మొదట్లోనే బల్లేరియా సరిహద్దుదాటి జర్నను సేనలు గ్రీసులో ప్రవేశించి గ్రీకులను భయపెట్టజూచెను. లాభంలేక పీట్లరు యుగోస్లావియా గ్రీసులు రెండింటిపై ఒకేసారి దాడి ప్రారంభించెను. గతవారం సూచించినట్లుగా ప్రారంభంలోనే సలోనికారేపు తీసుకొని, యుగోస్లావియా గ్రీసు సైన్యములు కలియకుండా విడగొట్టుటయే కాక, ఒకే సమయమున రెండు దేశాలలో పలుతావులందు వారిని బెదిరించగలెను. మొదట తటస్థంగానుండి, బ్రిటిషు విదేశాంగమంత్రి ఈడెనుగారిని, స్టానినలి డిల్లగాని తన దేశంలోకి రాగూడదన్నంత మడికట్టుకున్న యుగోస్లావియా యిప్పుడు జర్ననీ దాడిని ఎదుర్కోలేక పోయెను. గ్రీకులు

బ్రిటిషువారి సహాయంతో జర్నను దాడిని ఆరికట్టగల్గిరి. కొద్ది వారాల క్రిందటనే జనరలు మెటక్సాసుకి బదులుగా ప్రధానియైన కోరిజిసుగారు, యిప్పుడు చనిపోయిరి. కాని గ్రీకులు ధైర్యం వీడలేదు. ఇటలీ సైన్యాలకెంత భయపడలేదో జర్నను సైన్యాలకు అంత నిశ్చయంగానే వారున్నారు. “చావును లక్ష్యం చేయరాదన్నదే ఎల్లప్పుడు మన ఆదర్శ వాక్యము.” అని వారి నేనాధిపతి పాపగానుగారు ప్రకటించిరి. వారి రాజు తానే ప్రధానిగానుండి గట్టి పరిపాలక వర్గమును ఏర్పరచెను, తన చెంతను శుశ్రీక్షితమగు సాయుధ బ్రిటిషు సామ్రాజ్య సేనలున్నాయను ధైర్యంతో, యింకా ఎక్కువకా ఆమెరికా సహాయం చేయగలదను నమ్మకంతో, అతడు విజయం పొందేవరకు యద్ధం కొనసాగించును.

## మధ్యధరా యుద్ధంలో యుక్తి:

చేరువప్రావ్యదేశమున యద్ధం ఆతిశీవ్రంగా జరుగుచున్నది. దీని ఫలితంగూర్చి యోచించునపుడు కొన్ని ముఖ్యవిషయాలు గమనించాలి. గ్రీసు అద్భుతంగా నిరోధిస్తుందని, యుగోస్లావియా తిరుగబడుతుందని జర్ననీ ఎన్నడు అనుకోలేదు. ఈ సందర్భంలో వారికి సహాయం చేయడమే ఇంగ్లాండు చేయలేదని. కాని యుగోస్లావియాకు సమయానికి బ్రిటిషువారి సహాయం అందలేదు. బ్రిటిషు వారు చాలా తేలింపు చేయవలసివచ్చెను. ఆ విషయం మేధావియగు వేవల్ నేనాని గమనించుచు యుండెను. మట పక్ష యద్ధంలో విజయం పొందినప్పటినుండి బ్రిటిషువారు సైన్యాలకు సరకు రవాణా విచ్ఛిన్నం ఎక్కువ భద్రపరచుకొనిరి. ఎర సముద్రమునుండి ఇటలీవారు తరిమివేయబడిరి. అపటి రేవులకు ఆమెరికా స్త్రీమరులు వచ్చే అవకాశం గలదు. అందుచే బ్రిటిషువారిస్థితి మరింత దిట్టమైనది.

మధ్యధరా సముద్రంయొక్క రెండు తీరాలలో జరుగుచున్న యద్ధములకు సామ్యముగలదు. బ్రిటిషు సామ్రాజ్య సేనలు గుట్టపుడెక్క ఆకారములో అమర్చబడినవి. అలగ్జాండియా రేవు సూయజ్ కాలవ దీని మధ్యభాగము. ఎడమవైపు సైన్యం ఈజిప్టు ఆవలనున్న సిరియోకావరకును, కుడివైపు సైన్యం గ్రీసు ఆల్బేనియా యుగోస్లావియాలవరకును సాగియున్నవి. సముద్రమార్గములు వాటిని కలుపుచున్నవి. బ్రిటిషు నౌకాదళము ఆ మార్గములను కాపాడుచున్నది. మధ్యభాగమున యద్ధము, ఇటాలియను తూర్పు ఆఫ్రికా ఆకమణతో ముగియనున్నది. అచ్చట 2,00,000 ఇటలీ సైన్యం నాశనము చేయబడినది. ఇటలీ నౌకాదళము చెడగొట్టబడినది. దీని ఫలితంగా బ్రిటను ఈ కేంద్రమునుండి కుడి ఎడమ భాగపు సైన్యములకు సరకు సప్లయలు నిరాఘటంగా చేయును. ఇంగ్లాండు ఆమెరికాలనుండి వచ్చు సామానులు ఎట్టసముద్రం రేవుల ద్వారా అలగ్జాండియా శిబిరమునకువచ్చి చేరగలవు.

### మిత్రమండలి నిరోధము.

గ్రీసుని ఇటలీ ఆక్రమించలేక పోవడం, యుగోస్లావియా తిరుగువాటు ఈ రెండు మిత్రమండలికి గొప్ప అవకాశమును ఇచ్చినవి. పీట్లరుని యూరపులోనే ఇంకో భాగమున ఎదిరించుటకు వీలయ్యెను. దక్షిణానికి అతడు ఒలవ

త్తరమగు సైన్యం పంపెను. జర్ననీ ఆక్రమించిన దేశాలన్నిటిలో సరకులను ఆహారపదార్థములను దోచివేయుచున్నది. ఇంగ్లాండునకు ఆమెరికానుండి వచ్చే సహాయం ఆలస్యమగుటచే ఈ విషయమున కొంచెము వెనుకబడుచున్నది. అందుకని పీట్లరు యిటలీ యద్ధమును, అతిత్వరగా ముగించాలని ఎంత త్యాగమైనా చేస్తున్నాడు. వేలకొలది సైనికులను నిర్లక్ష్యంగా ఆహుతి చేస్తున్నాడు. ఈ ఘాటినీ గీకు బ్రిటిషు సేనలు ఎదుర్కొనుచున్నవి. కొన్ని అవశయాల పెద్దవే కలిగినా కలగవచ్చు.

మొనాస్పీర్, సలోనికా, ఒలింపస్ కొండ, లాగిస్సా నగరాలను మిత్రమండలివారు ఖాళీచేసిరి. (లేకుండా) ములోనికి జర్నను సేనలు వచ్చినవి. ఇవన్నీ జర్ననీ ప్రారంభవిజయాలే కావచ్చును. కాని ఈ గెలిచిన స్థలాలు అన్ని నిలబెట్టుకొనగలుగునా? మరి కొన్ని బ్రిటిష్ సేనలు వచ్చి చేరేవరకు ఈ సైన్యాలు యద్ధం సాగిస్తునే యుండాల్సి.

ఇంకో విషయం వాగాతెలుసుకోవాలి. బెంగాలిని విడిచిపెట్టి, వాడ్వియాను ఖాళీచేసి, టోబ్రూకువరకు వచ్చినందుకు వేవలు. నేనానిని నిందుస్తున్నారు. ఇవి సహింపరాని ఓటములే కావచ్చు. కాని వేవల్ నేనాని మొదట అనుకున్న ప్రకారం యెడారిలో పడి ముందుకుపోయి లిబియాలోని ట్రిపోలి తీసుకొనవలసినది అని వాదించడం లిబియా సైన్యక పరిస్థితులు తెలియక చేసేపని. ఇంకో విరువందల మైళ్లు అతడు వశపరచుకొనియుండినచో దానిని కాపాడుటకు లిబియాలో ఎక్కువసేనను ఉంచి తూర్పు ఆఫ్రికాలో విజయం పొందలేకుండును. ఉదాహరణ: బెంగాలీవద్ద బ్రిటిష్ దాడి నిలిపివేయబట్టే తూర్పు ఆఫ్రికాలో లెరెన్ మాసావా నగరములను ఆక్రమించగలిగిరి. వైగా యుగోస్లావియా గ్రీసుల మీదకు జర్నను సేనలు వచ్చుచుండెను. ఆఫ్రికా యెడారులను మిగుల్చుకోవడమాలేక గ్రీసుకి సహాయము చేయడమా అనే సమస్య వచ్చినప్పుడు ఏది మంచివో బుద్ధిగలవారందరికి సులభంగా తెలియగలదు. అలగ్జాండియా సూయజులను రక్షింపవలసియున్నది. అందుకు మిత్రమండలి సేనలు ఎడారి నుండి వెనుకకు తగ్గి తమ శక్తిని కేంద్రీకరించుకొని శత్రువునకు ఎక్కువ నష్టమును కలుగజేయుచుండెను. ఈలోగా

రాయల్ విమానాలు బ్రిటిషు యధా నౌకలు, సిసిలీవద్ద శత్రువుల రవానా నౌకలను ముంచివేయుచుండెను. సిరెనై కాబో ఉన్న శత్రు నేసలు చాలా దూరంలో ఉన్న బ్రిటిషు వరికు ఎడారి మీదుగా పోయి తప్పించుకొనవలసియున్నది.

బ్రిటిష్ నౌకాదళము బలము కలిగియుండుటచే శత్రు నైన్యాలు సముద్ర మార్గమున తప్పించుకపోజాలవు. లిబియాలో శత్రువిమానాలు చాలా పడగొట్టుబడినవి. వాటికి బదలు క్రొత్తవి వచ్చుట దుర్లభము.

## ఉత్తర ఆఫ్రికాలో జర్మనుల బలం.

వంటచెరకు విషయంలోను మంచిబీటి విషయంలోను వారి కష్టాలు.

తైము యధా విలీఖర యీ క్రింది విధంగా వ్రాస్తున్నాడు :—

వారి అంతట వారు యధా చేసేటప్పటికంటే జర్మనుల ఆజ్ఞలక్రింద పనిచేసేటప్పుడు, ఇటలీ దేశీయులు జయించ సాధ్యంకానివారుగా నుంటారు. ఇట్టి ఇటలీవారి సహాయంతో జర్మనులు ఉత్తర ఆఫ్రికాలో చాలా ఎక్కువగా నున్నారు. వారి ట్యాంకులుకూడ ఎక్కువగా ఉన్నాయి. విమానాలవల్ల వారి వంటచెరకు చాలమట్టుకు వస్తూవుంది. వారికి మంచిసేరు దొరకడంలేదు. వారు ముందుకు పోయిన కొద్దీ యీ చిక్కు పెద్దదౌతుంది.

డైలీ టెలిగ్రాఫ్ పత్రిక తన సంపాదకీయ వ్యాసంలో యీ క్రింది విధంగా వ్రాసింది :—

బెంగాల్ పట్టణం వశమైన వెంటనే బ్రిటిషు పట్టణాన్ని ఎందుకు వశపర్చుకోలేదనే ప్రశ్న కలుగుతుంది. కాని బ్రిటిషు అంత సులభంగా దొరికేదికాదు. ఈ లోకల నైలు ప్రదేశంలో ఉన్న నైల్యం వాల్క్ రాజ్యాలుగాని

తూర్పు ఆఫ్రికాకుగాని వెళ్లవలసివచ్చింది. గ్రీసుకు మనం నిజంగా సహాయం చేయవలసియుండెను. మన బలాన్నింతా పంపవలసిందే. వర్షకాలం రాకముందే తూర్పు ఆఫ్రికా యధా ముగిసేటట్లు ప్రయత్నించవలసి ఉంది. ఈ కారణాలవల్ల బ్రిటిషుల విడిచిపెట్టవలసి వచ్చింది. అయినా, ఇందువల్ల ఫలితం లభించింది. లిబియాలోని ఆఫ్రికా ప్రభువు లొంగిపోయాడు.

మధ్యప్రాచ్యంలో శతృబలంకంటే మనబలం చాలా తక్కువే. అంచేత మెలకువతో వర్తించి మన బలాన్ని వేర్వేరు యధాధరంగానూకి మార్చులిసి ఉంది. అంచేత ఒక్క సిరీషియాలో తప్ప ప్రతిచోటా గెలిచాము. లిబియాలో మన సైనికాధికారులు బాగానే వర్తించారు. కాని జర్మన్ నైన్యాలు అతి మిక్కుటంగా వచ్చిపడ్డాయి. అక్కిను రాజ్యాలు తప్ప, యధా విషయాల్ని విమర్శించకూడదని ఎవరు చెప్పరు. ఈ మన కష్ట సమయంలో మనం ధైర్యంగా ఉండి మన సమృద్ధి చూరగొన్న మన నైన్యాల్ని మనం గట్టిగా నమ్మాలి.

## ఇరాకులో భారతీయ సేనలు.

కొద్ది రోజులనుండి ఇరాకుపేరు వార్తలలో ఎక్కువగా అగుపడుచున్నది. ఈ దేశమునకు తూర్పున పెర్షియా (ఇరాను), దక్షిణమున ఆరేబియా, పడమర ఉత్తరమునందు టర్కీ, సిరియా, ట్రాంసు జోర్డనియా దేశములగులభ. ఇటీవలనే సయ్యదు రషీదు అలి అను నాయకుడు ప్రభుత్వమును పడగొట్టి తాను స్వాధికారము వహించెను. ఈతడు తమదేశం 1930 వ సంవత్సరంలో ఇంగ్లాండుతో గావించుకున్న ఒడంబడిక తప్పక అమలు జరుపుతానని ప్రకటించెను. ఈ ఒడంబడిక ప్రకారం, యధావస్తే బ్రిటిషు ప్రభుత్వంవారికి తమ దేశంలో అన్ని సౌకర్యములు సహాయము ఇరాకు ఒసంగ నిశ్చయించెను. రైల్వేలు, నదులు, రేవులు, విమానాశ్రయములు మార్గములు అన్ని ఉపయోగించుటకు వీలుండును. ఇరాకు ప్రజలు బ్రిటిషువారికి అనుకూలురు. బ్రిటిషు సేనలు త్వరలో వాస్తానగమునకు వచ్చునని బ్రిటిషు ప్రభుత్వంవారు తెలుపగానే వెంటనే అంగీకరించిరి. ఏప్రిల్ 17, 18 రేదీలలో బ్రిటిషు సేనలు ఇరాకులో దిగినపుడు గొప్ప స్వాగత మొసంగబడెను. గత యధాలో యీ ప్రాంతం ప్రజలకు బ్రిటిషు సేనలు ఇండియను సేనలతో పరిచయంగలదు. ఇపుడును బ్రిటిషు, ఇండియను సేనలే వెళ్లినవి.

టర్కీకి తూర్పున ఉన్న దేశాలలో జర్మనీ కొంత కల్పించుకొనుచున్నది. ఇరాకు, ఇరాను దేశములగుండా జర్మను సేనలుపోయి ఈజిప్టు దాడి వెడలుటకు, ఆ ప్రభుత్వముల అనుమతిని జర్మనీ కోరెను. జర్మనీ-టర్కీలమధ్య నిరాశ్రమణ ఒడంబడిక గావించుటకు టర్కీలో ఉన్న జర్మను రాయబారి వాను పాపముగా ప్రయత్నించుచుండిరిని చెప్పబడెను. టర్కీకి నష్టంలేకుండ, సరిహద్దులను కాపాడతామనియు సిరియాలో కొంత భాగంకూడ యిప్పిస్తామనియు, టర్కీకి జర్మనీ చెప్పియుండును. ఈవలలో టర్కీ చిక్కుకొనదనియే ఎంచవచ్చును. ఇందు కంగీకరించినచో, టర్కీకి దిగ్బంధ మేర్పడి, ఆ దేశంలో పీట్లరు అధికారం ఎక్కువగును. టర్కీ, ఇరాకు, ఇరాను, ఆఫ్ గనిస్తాను ఈ నాల్గు ముస్లిము రాజ్యాలకు సాదాబాదు ఒడంబడిక ఒకటిగలదు. ఇరాకు ద్వారాగాని సిరియాద్వారాగాని జర్మనులు త్రోసుకొనివచ్చినచో యీ ఒడంబడిక భంగపడును. రాజకీయ పరిస్థితులనుగూర్చి వర్చించుటకు యీ నాల్గుదేశాల సభ జరుగునని ఒక వదలిగలదు. ఇరాకులో అపుడే బ్రిటిషు ఇండియను సేనలు చేరడం, టర్కీ ఇంగ్లాండుతో ఖ్యతగ ఉండడం, పీట్లరుకి నిరుత్సాహం కలుగజేసి, తూర్పు దాడికి నిరోధం కలిగించెను.

సలహా : ఇకముందు చూచుకొనుటకు యీ మదరాసు యధా సంచికను మీరు భద్రపరుచుకొనుడు.

[మదరాసు సమాచారముల దైరెక్టరుగారు తమ వందనములతో దీనిని మీకు పంపుచున్నారు.]